

ঈশ্বৰক জানিবলৈ তেওঁৰ লোকবিলাকক মোচিয়ে সহায় কৰিছিল

একমাত্ৰ মহান ঈশ্বৰক জনাৰ বিষয়ে আনন্দদায়ক আৰু ভয়লগা সত্যবোৰ :

ল'ৰা-ছোৱালীক শিক্ষা দিয়া সকলে অধ্যয়ন D4b পঢ়া উচিত।

নতুন মেৰুখীয়াৰ প্ৰশিক্ষণৰ কাৰণে পৌল-তীমথিয় পৰামৰ্শৱলী AOf যদি আপুনি পঢ়া নাই, তেন্তে অনুগ্ৰহ কৰি এতিয়াই পঢ়ক।

প্ৰাৰ্থনা : হে সৰ্বশক্তিমান আৰু দয়ালু ঈশ্বৰ, মোচিৰ দ্বাৰাই আপুনি মানুহবিলাকলৈ কেনেকৈ নিজকে প্ৰকাশ কৰিলে, সেই কথা লোকবিলাকক শিকাবলৈ মোক সহায় কৰক।

যোহন ১:১৭ কাৰণ মোচিৰ দ্বাৰাই বিধান দিয়া হল, কিন্তু অনুগ্ৰহ আৰু সত্যতা যীচু খ্ৰীষ্টৰ দ্বাৰাইহে আহিল।

বৰ্তমানৰ প্ৰয়োজন অনুসৰি বিষয়বোৰ আপুনি বাচি লওঁক।

বৰ্তমানৰ প্ৰয়োজনবোৰ পূৰ কৰা আৰু আপুনি সময় দিব পৰা বিষয়বোৰ বাচি লওঁক।

১। ঈশ্বৰে কেনেকৈ তেওঁৰ নিজৰ লোকবিলাকৰ (ইস্ৰায়েল) আগত নিজকে প্ৰকাশ কৰিছিল তাক জানিবলৈ আপোনাৰ মন আৰু অন্তৰ যুগুত কৰক।

- প্ৰায় ৪,০০০ বছৰৰ পূৰ্বে বিশ্বাসী অৱাহামৰ বংশধৰ সকলক তেওঁৰ পবিত্ৰ লোক (ইস্ৰায়েল বিলাকক) হবলৈ ঈশ্বৰে বাচি লৈছিল।
- প্ৰায় ৫০০ বছৰৰ পিছত ঈশ্বৰে অতি আশ্চৰ্য্যভাৱে মিচৰৰ পৰা ইস্ৰায়েলক মুক্ত কৰিলে আৰু মোচিৰ দ্বাৰাই পুৰণি নিয়মৰ বিধান স্থাপন কৰিলে আৰু তেওঁলোকে একমাত্ৰ পবিত্ৰ, সৰ্বশক্তিমান ঈশ্বৰৰ বাধ্য হবলৈ আৰু ভয় কৰিবলৈ শিকিলে। তেওঁবিলাকৰ অভিজ্ঞতাবোৰ আজি আমালৈ উদাহৰণস্বৰূপ (১ কৰিন্থীয়া ১০:৬)।
- প্ৰায় ২০০০ বছৰৰ পূৰ্বে ঈশ্বৰে বিধানৰ পুৰণি প্ৰতিজ্ঞাবোৰ, সকলো লোকলৈ অনুগ্ৰহৰ নতুন প্ৰতিজ্ঞাৰে সলনি কৰিলে, যেতিয়া তেওঁলোকৰ বাবে যীচু মৃত্যু হৈ পুনৰ জী উঠিল।
- যাত্ৰাপুস্তক ১ অধ্যায়ত চাওঁক কিয় মিচৰৰ ৰজাই ইস্ৰায়েল বিলাকক ভয় কৰিছিল আৰু তেওঁবিলাকৰ সংখ্যা কম কৰিবলৈ আঁচনি কৰিছিল। (পিছলৈ, ঠিক তেনেদৰে হেৰোদ ৰজাই, নতুনকৈ জন্ম লোৱা ৰজা যীচুক বেৎলেহেমৰ শিশু লৰাবোৰৰ লগত বধ কৰাৰ চেষ্টা কৰিছিল।
- যাত্ৰাপুস্তক ২ অধ্যায়ত চাওঁক কেনেকৈ কেঁচুৱা মোচিক মৃত্যুৰ মুখৰ পৰা ঈশ্বৰে ৰক্ষা কৰিছিল, আৰু নিজৰ শক্তিৰে নিজৰ লোকক ৰক্ষা কৰিবলৈ যাওঁতে মোচিৰ কি হৈছিল।
- যাত্ৰাপুস্তক ৩ অধ্যায়ত চাওঁক, অনন্তকালীয়া ঈশ্বৰে মোচিক কি কৰিবলৈ পঠিয়াইছিল, আৰু ঈশ্বৰৰ পবিত্ৰ নাম কি?



নিষ্ঠুৰ, ভূত-পিশাচৰ ধাৰণাবোৰ যে দেৱতাবোৰে অথবা গ্ৰহ-নক্ষত্ৰই আমাৰ অদৃষ্টৰ কথা আগতীয়াকৈ জানে আৰু আমি আমাৰ দৰিদ্ৰতা, দুঃখ কষ্ট আৰু অকৃতকাৰ্য্যতাবোৰ সলনি কৰিব নোৱাৰো, এই কথাবোৰ আমি খ্ৰীষ্টিয়ান সকলে কিয় অগ্ৰাহ্য কৰো, তাক বৰ্ণনা কৰিবলৈ সাজু হৈ থাকক। মই হওঁ বোলা অনন্তকালীয়াজন সময়ত বাহিৰত আছে, তেৱেই সময় নিৰ্দিষ্ট কৰিলে আৰু সেয়ে ই তেওঁৰ ওপৰত প্ৰভুত্ব কৰিব নোৱাৰে। যীচুৱে কৈছে, সেই কাল আহিছে (মানুহৰ মত) আৰু সেয়ে এই (ঈশ্বৰৰ মত) কেতিয়া তেওঁ মৃতবিলাকক জীৱনলৈ অথবা সোধ বিচাৰ কৰিবলৈ তুলিব (যোহন ৫:২৮-২৯)। তেওঁ কৈছিল অৱাহামৰ জন্মৰ আগৰে পৰা মই আছোঁ (যোহন ৮:৫৮), তেওঁ সকলো ঠাইত আৰু সকলো সময়তে আছে। ভৱিষ্যতে আমি কি কৰিম তাক ঈশ্বৰে জানে, কিন্তু তেওঁ আমাক তেনে কৰিবলৈ সদায় নিদিয়। যীচুৱে কৈছিল সত্যই তোমালোকক মুক্ত কৰিব (যোহন ৮:৩২)। আপোনাৰ লোকবিলাকক নিষ্ঠুৰ অদৃষ্টবাদৰ পৰা মুক্ত কৰক। ঈশ্বৰে আমাক জানে, আমাক প্ৰেম কৰে আৰু আমাৰ কথা লৈ কাণ দিয়ে। আমাৰ ভালৰ অৰ্থে তেওঁ কাৰ্য্য কৰে আৰু তেওঁলৈ মান মৰ্য্যাদা আনে। আদিপুস্তক ১ অধ্যায়ত প্ৰকাশ কৰা হৈছে যে আমাৰ পূৰ্ব পুৰুষসকলে মানুহ আছিল, কোনো দেৱতা অথবা আত্মাবোৰ নাছিল, আৰু আমাৰ ভৱিষ্যতৰ ওপৰত হাত দিবলৈ নহয়, কিন্তু সময় আৰু ঋতুৰ চিনাক্ত কৰিবলৈ ঈশ্বৰে আকাশৰ তৰাবোৰ সৃষ্টি কৰিছিল।

ভূত-পিশাচৰ শক্তিৰ পৰা আমি কিয় মুক্ত সেই কথা বৰ্ণনা কৰিবলৈ সাজু থাকক। যেতিয়া মিচৰৰ ৰজাই ঈশ্বৰৰ লোকবিলাকক দাসত্বৰ পৰা মুকলি কৰা নাছিল তেতিয়া ঈশ্বৰে মোচিৰ দ্বাৰাই নানান মহামাৰী পঠিয়াই মিচৰীয় দেৱতাবোৰৰ ওপৰত ঈশ্বৰৰ শক্তি প্ৰকাশ কৰিছিল (যাত্রাপুস্তক ৭-১১ অধ্যায়)। বিশাল নীল নদীৰ অলৌকিক ক্ষমতা আছে বুলি মিচৰীয়া সকলে বিশ্বাস কৰিছিল। সেয়ে ঈশ্বৰে নীল নদীৰ পানীক তেজলৈ ৰূপান্তৰিত কৰিছিল। তেওঁবিলাকে সূৰ্য্য পূজা কৰিছিল, সেয়ে ঈশ্বৰে সূৰ্য্য অন্ধকাৰ কৰিছিল। তেওঁবিলাকে জীৱ-জন্তু পূজা কৰিছিল সেয়ে ঈশ্বৰে এই সকলোৰে ওপৰত দুখ আনিছিল। ভূৰা আত্মাবোৰৰ ভয়ৰ পৰা আপোনাৰ মণ্ডলীৰ জাকক মুক্ত কৰিবলৈ একমাত্ৰ সৰ্বশক্তিমান ঈশ্বৰ, যীচুৰ ওচৰলৈ আহি নিবেদন কৰক।

গোটেই বাইবেলৰ নিমিত্তে মোচিৰ পাঁচখন (৫) পুস্তক কেনেকৈ ভিত্তিমূল স্বৰূপে স্থাপিত হ'ল সেই কথা ব্যাখ্যা কৰিবলৈ সাজু হওঁক।

- **আদিপুস্তক**ত ব্যাখ্যা কৰিছে কেনেকৈ একো নথকাৰ পৰা ঈশ্বৰে সকলোকে সৃষ্টি কৰিলে, আৰু চয়তানে কেনেকৈ মানুহক অবাধ্য হবলৈ প্ৰলোভন দেখুৱালে, দুঃখ কষ্ট, শাস্তি আৰু মৃত্যুৱে জগতখন ভ্ৰষ্ট কৰিলে।
- **যাত্রাপুস্তকে** প্ৰকাশ কৰে যে সৰ্বশক্তিমান, পবিত্ৰ ঈশ্বৰ আটাই দেৱতাবোৰতকৈ মহান। দহ আজ্ঞাৰ লগত ঈশ্বৰে পুৰণি বিধান তেওঁৰলোকবিলাকক দিলে।
- **লেবীয়াপুস্তকে** প্ৰকাশ কৰে কেনেকৈ এক নিৰ্দোষীৰ তেজ বলিদানৰ দ্বাৰাই মানুহবিলাকৰ পাপ ঈশ্বৰে ক্ষমা কৰিলে।
- **গণনাপুস্তকে** ব্যাখ্যা কৰে কেনেকৈ ঈশ্বৰৰ লোকবিলাকে তেওঁৰ আজ্ঞাৰ অবাধ্য হ'ল। সেয়েহে সেই সন্তানবিলাকক প্ৰতিজ্ঞাৰ দেশত সোমাবলৈ ঈশ্বৰে নিদিলে।
- **দ্বিতীয় বিবৰণে** প্ৰকাশ কৰিছে যে ঈশ্বৰে পাপক শাস্তি দিয়ে, আৰু বাধ্যতাক আশীৰ্বাদ কৰে।
- সেই পুৰণি বিধান আৰু ঘটনাবোৰে নতুন নিয়মৰ মহান সত্যবোৰ বুজাত আমাক সহায় কৰে।
- যীচুৰ মৃত্যু আৰু পুনৰুত্থানৰ দ্বাৰাই, অনুতাপিত বিশ্বাসীবিলাকৰ ক্ষমা আৰু অনন্ত জীৱন আছে।
- পবিত্ৰ আত্মা আমাৰ মাজত বাস কৰিবলৈ আৰু তেওঁৰ বাক্য পালন কৰাত আমাক শক্তি দিবলৈ যীচুৱে তেওঁৰ পিতৃক অনুৰোধ কৰিলে।
- খ্ৰীষ্টৰ শৰীৰৰ লগ হৈ পৰস্পৰে পৰিচৰ্যা কৰাৰ বিভিন্ন ক্ষমতা দান সকলো বিশ্বাসীসকলে ঈশ্বৰৰ পৰা পালে।
- মৃতকক তুলিবলৈ অনুতাপ নকৰাকৈ শাস্তি দিবলৈ, বিশ্বাসীসকলৰ শৰীৰ সলনি কৰিবলৈ, আৰু আমি তেওঁৰ মুখ সন্মুখা-সন্মুখীকৈ দেখি সদাকাললৈকে তেওঁৰ মহিমা, গৌৰৱ আৰু আনন্দ কৰিবলৈ যীচুৰ পুনৰায় আহিব।

১। মোৰ আগত তোমাৰ আন কোনো দেৱতা নাথাকক।
২। তুমি নিজলৈ কোনো কটা প্ৰতিমা নাসাজিবা।
৩। তুমি তোমাৰ ঈশ্বৰ যিহোৱাৰ নাম অনর্থক ৰূপে নলবা।
৪। তুমি বিশ্রাম দিন সোঁৱৰণ কৰি পবিত্ৰ কৰা।
৫। তোমাৰ পিতৃ-মাতৃক সন্মান কৰিবা।

৬। তুমি নবধ নকৰিবা।
৭। তুমি পৰস্ৰী গমন নকৰিবা।
৮। তুমি চুৰ নকৰিবা।
৯। তুমি লোকৰ অহিতে মিছা সাক্ষ্য নিদিবা।
১০। তুমি লোকৰ কোনো বস্তুলৈকে লোভ নকৰিবা।

২। সপ্তাহটোত কৰিবলগীয়া কামবোৰৰ বিষয়ে সহ-কৰ্মী সকলৰ লগত আঁচনি কৰক।

ওপৰত দিয়া ধৰ্মীয় মতামতবোৰ ভুলকৈ বুজা বিশ্বাসী সকলক পৰিদৰ্শন কৰি পৰামৰ্শ দিয়ক আৰু প্ৰাৰ্থনা কৰক।

আপুনি প্ৰশিক্ষণ দিয়া চলাওঁতাসকলক যদি এই সাধাৰণ পৰামৰ্শৰ প্ৰয়োজন তেনেহলে প্ৰস্তুত কৰাত তেওঁলোকক সহায় কৰক।

৩। পিছৰ উপাসনাৰ বাবে সহ-কৰ্মী সকলৰ লগত আঁচনি কৰক।

অতীজৰ ইস্ৰায়েলসকলৰ সামাজিক বন্ধনৰ পৰা মুক্ত কৰিবলৈ ঈশ্বৰে মোচিক কেনেকৈ প্ৰস্তুত কৰিলে বৰ্ণনা কৰক।

- বৈৎলেহেমৰ শিশুবিলাকক হেৰোদে বধ কৰাৰ আজ্ঞা দিয়াৰ দৰে মিচৰৰ ৰজাই কি কৰিছিল প্ৰশ্ন কৰক।

- ঈশ্বৰে মোচিক কেনেকৈ ৰক্ষা কৰিলে, আৰু মোচিয়ে কেনেকৈ নিজৰ চেষ্টাৰে তেওঁৰ লোকবিলাকক ৰক্ষা কৰিবলৈ চেষ্টা কৰিছিল, বিশ্বাসী বিলাকক সোধক।

আমি অদৃষ্টবাদ কয়ি অগ্ৰাহ্য কৰোঁ, আৰু আমি কয়ি ভূত পিশাচৰ শক্তিৰ পৰা মুক্ত, বৰ্ণনা কৰক। (ওপৰৰ প্ৰথম খণ্ড)।

ঈশ্বৰৰ পবিত্ৰ নাম, “মইহয়” কেনেকৈ তেওঁৰ অনন্তকালৰ বোলা কথাত ফুটি উঠে – সেই কথা সোধক আৰু আলোচনা কৰক।

সোধক আৰু আলোচনা কৰক, তেওঁ যে সময়ৰ বাহিৰত জীয়াই আছে, ঈশ্বৰৰ সেই জ্ঞানে আমাৰ স্বাধীনতাৰ ইচ্ছাক নষ্ট নকৰে। (তেওঁ জানে কিন্তু ভৱিষ্যতে আমি কি কৰিম তাক নজনায়ে।)

সোধক আৰু আলোচনা কৰক যীচুৱে কি বুজাইছিল যেতিয়া তেওঁ কৈছিল যে সত্যই আমাক মুক্ত কৰিব।

মোচিয়ে লিখা পাঁচখন পুস্তকে মানুহবিলাকক যীচুৰ বিষয়ে সত্যক জনাত সহায় কেনেকৈ কৰিব বৰ্ণনা কৰক।

লৰা-ছোৱালীয়ে প্ৰস্তুত কৰাবোৰ দেখুৱাবলৈ দিয়ক।

অদৃষ্টবাদৰ বিষয়ে থকা ধাৰণা, আৰু দুষ্ট আত্মা আৰু মিছা দেৱতাবোৰৰ দাসত্বৰ পৰা কেনেকৈ খীষ্টে মুক্ত কৰিলে সেই বিষয়ে বিশ্বাসী সকলক সাক্ষ্য দিবলৈ কওঁক।

প্ৰভুৰ ভোজ স্থাপনৰ কাৰণে যাত্ৰাপুস্তক ৭:১৭ পঢ়ক। মোচিৰ প্ৰথম আচৰিত কৰ্ম পানীক তেজলৈ পৰিবৰ্তন কৰা এক অভিশাপ যি পুৰণি ধৰ্মৰক্ষণ নিয়মৰ এক দৃষ্টান্ত আছিল। এই বিধানৰ অধীনত মানুহে বাধ্য হৈ পালন কৰিছিল অথবা মৰিছিল। (২ কৰিন্থীয়া ৩:৬)। ইয়াৰ বিপৰীতে যীচুৰ প্ৰথম আচৰিত কৰ্ম লোকবিলাকৰ আশীৰ্বাদৰ বাবে পানীক দ্ৰাক্ষাৰসলৈ পৰিবৰ্তন কৰা হৈছিল (মোহন ২:১-১১)। যীচুৱে পান পাত্ৰৰ বিষয়ে কৈছিল, এইয়ে মোৰ তেজৰ নিমিত্তে হোৱা নতুন নিয়ম (লুক ২২:২০)

ইজনে সিজনৰ নিমিত্তে প্ৰাৰ্থনা কৰিবলৈ আৰু বন্ধুবৰ্গক যীচুৰ সত্যতাবোৰৰ বিষয়ে শিকিবলৈ আঁচনি কৰাৰ বাবে দুই বা তিনিজনীয়া দল গঠন কৰক।

১ কৰিন্থীয়া ১০:৫-৬ পদ একেলগে মুখস্থ কৰক।